

నాగమడుగు ప్రాజెక్టు నిర్మాణానికి రూ.476 కోట్ల నిధులు మంజూరైనట్లు రాష్ట్ర రోడ్లు భవనాలు, గృహ నిర్మాణ, అసెంబ్లీ వ్యవహారాల శాఖ మంత్రి వేముల ప్రశాంత్ రెడ్డి అన్నారు. నిజాంసాగర్ మండలం మహమ్మద్ నగర్ లో సోమవారం గ్రామ పంచాయతీ భవనం, రైతు వేదిక , సహకార సంఘం అదనపు గదులకు ప్రారంభోత్సవం చేశారు. కళ్యాణ మండపం నిర్మాణానికి భూమి పూజ చేశారు. ఈ సందర్భంగా జరిగిన సమావేశంలో ఆయన మాట్లాడుతూ. నాగ మడుగు ప్రాజెక్ట్ భూమిపూజ కార్యక్రమానికి గౌరవ ముఖ్యమంత్రి కే. చంద్రశేఖరరావు వస్తారని చెప్పారు. ఈ ప్రాజెక్టు ద్వారా 28 వేల ఎకరాలకు సాగునీరు అందుతుందని పేర్కొన్నారు. కొండ పోచంపల్లి నుంచి హల్లి వాగు ద్వారా నిజాంసాగర్ కు త్వరలో సాగు నీరు వస్తుందని, నిజాంసాగర్ ఆయకట్టు కింద రెండు పంటలు సమృద్ధిగా పండుతాయని తెలిపారు. జుక్కల్ నియోజకవర్గానికి ఐదు వేల డబుల్ బెడ్ రూమ్ ఇల్లు మంజూరు చేస్తానని తెలిపారు. తెలంగాణ రాష్ట్రం ఏర్పడిన నాటి నుంచి రైతులకు ప్రభుత్వం అండగా ఉంటుందని చెప్పారు. రైతుల క్షేమం దృష్టిలో ఉంచుకొని ముఖ్యమంత్రి పంట పెట్టుబడి సాయం, బీమా పథకాలు అమలు చేసి రైతుల ఉన్నతికి చేయూతను ఇస్తున్నారని పేర్కొన్నారు. రైతులకు 24 గంటల పాటు నాణ్యమైన విద్యుత్ ను తమ ప్రభుత్వం అందిస్తోందని చెప్పారు. జిల్లా పరిషత్ చైర్ పర్సన్ శ్రీమతి శోభారాజు మాట్లాడుతూ, ప్రభుత్వం రైతులు బాగుండాలనే ఉద్దేశంతో క్షణే వారీగా రైతు వేదిక భవనాలను నిర్మించిందని చెప్పారు. రైతులు తమ భూముల్లో పండే పంటలను చర్చించుకొని లాభదాయకమైన పంటలు పండించుకోవాలని కోరారు. నిజాంసాగర్ ప్రాజెక్టు ను పర్యాటక కేంద్రంగా మార్చాలని పేర్కొన్నారు. జుక్కల్ ఎమ్మెల్యే హనుమంత్ పిండే మాట్లాడుతూ.. ప్రతి కుటుంబానికి ప్రభుత్వ సంక్షేమ పథకాలను అందించాలనే లక్ష్యంతో ముఖ్యమంత్రి పలు సంక్షేమ పథకాలు ప్రారంభించారని పేర్కొన్నారు. పంచన్న, రేషన్ బియ్యం, పెట్టుబడి రాయితీ వంటి అనేక పథకాలను ప్రభుత్వం ఇస్తుందని చెప్పారు. జుక్కల్ నియోజకవర్గంలో 10,700 మంది రైతులకు 8 కోట్ల రూపాయలు పెట్టుబడి రాయితీ వచ్చిందని పేర్కొన్నారు. సమావేశంలో ఆర్ డి ఓ రాజాగౌడ్ , ఎంపీపీ జ్యోతి, మాజీ జెడ్పీ చైర్మన్ దఫేదార్ రాజు, సర్పంచ్ బాలమణి, ప్రజా ప్రతినిధులు, అధికారులు పాల్గొన్నారు.

DPRO..Kamareddy.